

युवक की हत्या के मामले में भूमिया राजपूत समाज ने प्रदर्शन किया

पुलिस अधीक्षक ने पादरली पहुंचकर मौका मुआयना किया

जालौर/आहोर, (कासं)। आहोर थाना क्षेत्र के पादरली गांव में एक युवक की निर्मम हत्या के विरोध में गुरुवार को भूमिया राजपूत समाज व ग्रामीणों ने आहोर मोर्चरी के सामने धरना प्रदर्शन कर विरोध जताया। जिला कलेक्टर के आश्वासन के बाद मृतक के शव का पोस्टमार्टम करवाकर शव परिवर्तन को सुनिश्चित किया। उद्योग विरोध प्रदर्शन के चलते पादरली ग्राम पुलिस छावनी में तब्दिल रहा। वहीं पुलिस अधीक्षक डॉ. किरण कंग सिद्ध ने बुधवार देर रात पादरली पहुंचकर घटना स्थल का मौका मुआयना किया। वहीं गुरुवार को जालौर जिले के कई क्षेत्रों में इंटरनेट सेवाएं बंद रही।



आहोर थाना क्षेत्र के पादरली गांव में युवक की निर्मम हत्या के विरोध में भूमिया राजपूत समाज व ग्रामीणों ने आहोर मोर्चरी के सामने प्रदर्शन कर विरोध जताया।

जालौर जिले के आहोर उपखंड के पादरली गांव में बुधवार देर शाम को सरेआम किशोरसिंह नाम के युवक का धारदार हथियार से कत्ल कर दिया था। घात लगाकर बैठे आरोपी ने सड़क पर जा रहे किशोरी सिंह पर पीछे से वार कर सिर धड़ से अलग कर दिया। आरोपी के ऊपर इतना खून सवार था कि सिर को हाथ में लेकर मौका-ए-वारदात से करीब सौ मीटर की दूरी पर डाल दिया। इसके बाद स्वयं पुलिस के समक्ष पेश होकर आत्म समर्पण कर दिया। घटना की सूचना पर ग्रामीणों की भीड़ एकत्रित हो गई। आरोपी को शीघ्र गिरफ्तार करने की मांग को लेकर आधी रात तक पुलिस मृतक के शव को नहीं उठा पाई। आखिरकार बुधवार देर रात के बाद कांग्रेस नेता उमरसिंह

चांदराई की समझौदा के बाद शव को आहोर अस्पताल की मोर्चरी में लाया गया। जहां गुरुवार सुबह काफी संख्या में भूमिया राजपूत समाज व पादरली गांव के लोग मोर्चरी के सामने धरना देकर बैठ गए। जिसमें काफी संख्या में महिलाएं भी शामिल थीं। प्रदर्शन के उग्र होने की आशंका के मद्देनजर पुलिस ने सुरक्षा व्यवस्था को कड़ी करके हनुमानगढ़ जिला के आहोर थाने के बाहर व अस्पताल परिसर में भारी पुलिस बल तैनात कर दिया।

धरने पर बैठे प्रदर्शनकारियों ने प्रशासन व पुलिस के समक्ष छह मांगें रखीं और कहा कि जब तक मांगें पूरी नहीं हो जाती हैं, तब तक शव का

पोस्टमार्टम नहीं होने देंगे। पीड़ित पक्ष व ग्रामीणों ने पीड़ित परिवार को एक करोड़ का मुआवजा, परिवार के एक सदस्य को सरकारी नौकरी, पीड़ित परिवार को बीपीएल श्रेणी में दर्ज करने, नामजद आरोपियों की गिरफ्तारी, मामला फास्ट ट्रैक में चलाने व हत्या के घड़यंत्र में शामिल अन्य आरोपियों के खिलाफ कड़ी कार्रवाई करने की मांग की गई। प्रशासन व पुलिस ने सभी मांगों पर सहानुभूतिपूर्वक विचार कर पीड़ित परिवार को हरसंभव सरकारी मदद देने का आश्वासन दिया।

जिला कलेक्टर निशांत जैन ने आहोर पहुंचे। जहां जिला कलेक्टर

जैन व कांग्रेस नेता उमरसिंह चांदराई, एसडीएम शैलेन्द्र सिंह व एसपी रामेश्वर लाल मेघवाल की समझौदा के बाद परिजन व ग्रामीण पोस्टमार्टम के लिए सहमत हुए। एसपी रामेश्वर लाल मेघवाल ने बताया कि मेडिकल बोर्ड से पोस्टमार्टम करने के बाद शव परिवर्तन को सौंप दिया है। पुलिस ने आरोपी सांवलाराम भील को हिरासत में लिया है। मामले को शांतिपूर्ण हल करने के लिए डीएसपी रतन देवासी, आहोर थानाधिकारी गिरधर सिंह के अलावा कई पुलिस अधिकारियों व प्रशासनिक अफसरों की महत्वपूर्ण भूमिका रही। घटना को लेकर क्षेत्रीय विधायक छगनसिंह राजपुरोहित, पूर्व

बुधवार देर शाम को सरेआम युवक का हथियार से कत्ल कर दिया था

विधायक शंकर सिंह राजपुरोहित, कांग्रेस नेता सवालाराम पटेल, आमसिंह परिहार भी मौके पर पहुंचे और पुलिस को त्वरित कार्रवाई करने के लिए कहा। पुलिस ने मृतक के शव का पोस्टमार्टम करवाकर मृतक के शव को परिवर्तन को सुनिश्चित किया।

वहीं आहोर पुलिस थाना क्षेत्र के पादरली गांव में एक युवक की निर्मम हत्या को लेकर भूमिया समाज के उग्र विरोध प्रदर्शन की आशंका के चलते पुलिस ने बुधवार देर रात से डेरा डाल दिया था। जहां पुरे गांव में पुलिस जवान तैनात थे। तथ भील बस्ती में भी पुलिस का विशेष जाजा तैनात रहा है। युवक की निर्मम हत्या की सूचना मिलते ही जालौर पुलिस अधीक्षक डॉ. किरण कंग सिद्ध व जिला कलेक्टर निशांत जैन ने घटना की जानकारी ली। वहीं एसपी ने गुरुवार सुबह से ही आहोर पुलिस थाने में बैठ कर मामले को स्वयं मोनिटरिंग करती नजर आई। जिला कलेक्टर जैन ने भी आहोर पहुंचकर मृतक के परिवर्तन का आश्वासन देकर मामला शांत करवाया गया।

हनुमानगढ़ में तेज आंधी से पेड़ गिरे, टीनशेड-छप्पर उड़े

पोल टूटने से रातभर बंद रही बिजली सप्लाई

हनुमानगढ़, (कासं)। देर रात को तेज आंधी के साथ बरसात और ओलाबुट्टि हुई। आंधी के कारण कई इलाकों में रातभर बिजली सप्लाई टप हो गई, जो गुरुवार को कई घंटों बाद बहाल हुई। तेज आंधी के कारण कई जगहों पर पेड़ टूटकर गिर गए तो कई जगहों पर टीनशेड-छप्पर उड़ गए। जंक्शन की सिंचाई कॉलोनी में पेड़ टूटकर गिरने से बिजली के 7 पोल टूट गए, जिसके कारण कई इलाकों में बिजली सप्लाई बंद हो गई।

बारिश से धानमंडी में खुले में रखी किसानों की कृषि जिनस भीग गई। ग्रामीण क्षेत्रों में भी रात को बिजली गुल हो गई। कभी तेज तो कभी धीमी गति से बारिश का दौर चला, जिसके कारण तापमान में गिरावट दर्ज की गई। लू के थपेड़ों और आसमान से बरसती आग से बेहाल लोगों को गर्मी से राहत मिली। बारिश के बाद गुरुवार सुबह कुछ स्थानों पर जल भराव और गंदगी के कारण कीचड़ पसर गया।

देर रात को आए तेज अंधड़ और

कमरे की छत गिरने से एक महिला घायल

बारिश के बीच जंक्शन क्षेत्र में एक मकान में बने कच्चे कमरे की छत गिर गई। इस दौरान मलबे में दबने से एक महिला घायल हो गई, जिसको अस्पताल में भर्ती कराया गया है। स्थानीय निवासी गुड्डू देवी ने बताया कि उनके पड़ोस में करीब मूर्ति देवी (45) घर में अकेली रहती है। वह दिहाड़ी-मजदूरी करके गुजर-बसर कर रही है। देर रात को तेज आंधी के दौरान करीब 2 बजे कमरे की छत गिर गई और मूर्ति देवी मलबे के नीचे दब गईं। हादसे के बाद आसपास के लोगों ने मलबा हटाकर मूर्ति देवी को बाहर निकाला। मलबे के नीचे दबने से मूर्ति देवी के सिर और शरीर के अन्य हिस्सों पर चोटें लगीं। मलबे में दबने से कमरे में रखा धरतू सामान भी खराब हो गया।

अंधड़ के साथ हुई तेज बारिश

रिंगस, (निर्सं)। अंचल में गुरुवार अल सुबह मौसम ने फिर से पलटी मार ली। पश्चिमी विक्षोभ के असर से जमकर आंधी चली। इसके बाद झमाझम बारिश का दौर चला। इसके चलते अनेक स्थानों पर पानी भर गया वहीं मौसम में ठण्डापन आने से पंखे कूलर बन्द करने पड़े। गुरुवार दोपहर में फिर गर्मी ने अपना असर दिखा दिया। हालांकि तपन का ज्यादा असर नहीं रहा। गुरुवार देर रात करीब 3 बजे क्षेत्र में जमकर आंधी चली। इससे घरों के बाहर सो रहे लोगों को उठकर अपने घरों में जाना पड़ा। इसके बाद झमाझम बारिश का दौर चला।

सुजानगढ़ को जिला बनाने की मांग, गिरफ्तारियां दी



कानूता में पुलिस को गिरफ्तारियां देते ग्रामीण।

सुजानगढ़, (निर्सं)। सुजला जिले की मांग को लेकर कानूता पुलिस चौकी में जनहित संघर्ष मोर्चा के नेतृत्व में सैकड़ों लोगों द्वारा गिरफ्तारियां दी गईं। जनहित संघर्ष मोर्चा के अध्यक्ष एडवोकेट राम कुमार मेघवाल, कॉमरेड रामनारायण रूलाणिया, शिक्षक नेता गुरुदेव गोदारा, एडवोकेट बनवारीलाल विजयारणिया, किसान सभा अध्यक्ष तेजपाल गोदारा, जयदीश सोनी, पवन पारीक, महावीर मूंड, पवन भोज आदि इस आंदोलन में शामिल हुए और गांव के चौक पर सभा की गई। जिसको

सम्बोधित करते हुए वक्ताओं ने कहा कि हमें राजनीतिक पार्टियों को भक्ति छोड़कर जिले के लिए संघर्ष करना चाहिए। इस अवसर पर ग्रामीण क्षेत्र के जनहित संघर्ष मोर्चा के अध्यक्ष चेतनाराम कडैला कानूता, रमाकॉट ओमप्रकाश बोडासर, रामेश्वरलाल महिपाल भंवरलाल गोदारा मूंडा, बजरंग सिंह फौजी करेअरा, महेंद्र पाल भूरामर दाका लिखमोसर, केसरा राम गोदारा बागसर, श्रवणराम, प्रेमराम ठेकेदार, सहाराम मगरासर, धर्मराम

जिंजा, राजकुमार शर्मा, ओमप्रकाश साहू, छगन सिंह राजपूत मूंडा, रामनिवास सारण नारायणराम गोदारा, कमल डारा गोडपार, राजेश सारण, ओमप्रकाश ज्योती आदि के नेतृत्व में ग्रामीण क्षेत्रों से करीब 750 लोगों ने कानूता पुलिस चौकी पहुंचकर गिरफ्तारियां दीं। वक्ताओं ने आव्हान किया आगामी सभा 4 जून को जनहित संघर्ष मोर्चा के बैनर तले चल रहे अनिश्चितकालीन धरने पुराना बस स्टैंड पर होगी, जिसके लिए सभी को न्यौता दिया गया।

बुजुर्ग ने चाकू दिखाकर महिला से रेप की कोशिश की

अनुपगढ़, (कासं)। 58 साल के बुजुर्ग ने चाकू दिखाकर महिला से रेप की कोशिश की। महिला के चिल्लाने पर उस तेजाब फेंक दिया। वह जैसे-तैसे जान बचाकर भागी। वारदात के बाद आरोपी भाग गया। वहीं 8 से 10 फीसदी तक झुलसी महिला को हॉस्पिटल में भर्ती करवाया गया है। डीएसपी जयदेव सिंहाग ने बताया कि महिला ने आरोपी शंकर सदा (58) पुत्र गोपाल सदा निवासी विशनपुर डिंडाड़ी, बेगूसराय के खिलाफ मामला दर्ज करवाया है। आरोपी को गिरफ्तारी के लिए पुलिस की अलग-अलग टीम का गठन किया गया है। वहीं पीड़ित महिला का सरकारी हॉस्पिटल में मेडिकल चेकअप करवाया गया है।

महिला पर तेजाब फेंका, 8 से 10 फीसदी तक झुलसी

अनुपगढ़ थानाधिकारी फूलचंद शर्मा ने बताया कि 40 साल की पीड़ित महिला का बयान लिया गया है। महिला ने बताया कि वह कचरा बीनने का काम करती है। उसने दो दिन पहले अपने कमरे से कबाड़ का सामान उठाने के लिए कहा और मोबाइल का नंबर लिया। इसके बाद आरोपी ने रात को भी कबाड़ ले जाने के लिए कॉल किया। महिला ने बताया कि गुरुवार सुबह करीब 4 से 4.30 बजे के बीच सुनार की दुकान पर कचरा बीनने गईं। आरोपी शंकर सदा ने गलत नीयत से उसका

हाथ पकड़ा और चाकू दिखाकर रेप करने की कोशिश की। हाथ छुड़ाने की कोशिश की तो पास ही रखी तेजाब की बोतल उस पर फेंक दी। जैसे-तैसे हाथ छुड़कर भागी।

महिला ने बताया कि पूरे शरीर में जलन हो रही थी। वह घर पहुंची और अपनी बेटी को साथ लेकर प्राइवेट हॉस्पिटल में इलाज करवाया। तेजाब के कारण उसका शरीर 8 से 10 फीसदी झुलस गया। आरोपी भी पीछे आया लेकिन बाद में भाग गया। इसके बाद अनुपगढ़ पुलिस थाने में आरोपी को खिलाफ मामला दर्ज करवाया है। आरोपी किराए का कमरा लेकर अकेला रहता था और बार-बार अपना कमरा बदलता रहता था।

परीक्षा में नकल के लिए दिल्ली से खरीदी थी विग

बीकानेर, (कासं)। नकली बालों की विग में ब्यूटूथ लगाकर राजस्व अधिकारी की परीक्षा देने पहुंचे तीनों आरोपियों को बीकानेर पुलिस दिल्ली लेकर खाना हुई। पुलिस विग विक्रेताओं से पड़ताछ करने के साथ ही वहां लगे सीसीटीवी कैमरों को भी खंगालेगी। साथ ही आरोपियों द्वारा ब्यूटूथ लगाने वाले व्यक्ति की तस्वीर भी करवाएगी। पूरे प्रकरण को जांच कर रहे एडिशनल एसपी हरि शंकर ने बताया कि पुलिस जाब्वे के साथ दो एसआई अधिकारियों को आरोपियों के साथ भेजा है। इस मामले में गिरफ्तार जांगलू निवासी मनोज कुमार बिशोई, नय्यूसर बास के महेंद्र कुमार ब्राम्हण और रासीसर के पवन कुमार मंडा से मौका तस्वीर करवाएंगे। उल्लेखनीय है कि

विग में ब्यूटूथ लगाकर राजस्व अधिकारी की परीक्षा देने का मामला

तीनों आरोपियों को बीकानेर पुलिस से तस्करी के चलते रिवार को आरपीएससी द्वारा आयोजित राजस्व अधिकारी (आरओ) भर्ती परीक्षा में नकली बालों में लगे ब्यूटूथ सेटअप के साथ गिरफ्तार किया था। एडिशनल एसपी हरि शंकर ने बताया कि ब्यूटूथ लगाने के मुख्य नकल सरगना तुमलछाराम कांकर की वलाश के लिए उसके ठिकानों पर दबिश दी जा रही है। पुलिस को मिले इनपुट के आधार पर उसे और उसके सहयोगियों को जल्द ही गिरफ्तार कर लिया जाएगा।

माध्यमिक शिक्षा बोर्ड राजस्थान के 12 वीं वाणिज्य व विज्ञान वर्ग का परिणाम जारी

अजमेर, (कासं)। माध्यमिक शिक्षा बोर्ड राजस्थान ने सौनिपर सैकण्डरी के वाणिज्य व विज्ञान वर्ग का परिणाम जारी कर दिया है। बोर्ड द्वारा जारी किए गए परिणामों में एक बार फिर छात्राओं ने बाजी मारी है। बोर्ड परिणाम बोर्ड के नवनिर्वाचित प्रशासक सीआर मीणा ने जारी किया। बोर्ड प्रशासक सीआर मीणा के अनुसार वाणिज्य वर्ग का परिणाम 96.60 प्रतिशत रहा। वहीं विज्ञान वर्ग 95.65 प्रतिशत रहा।

छात्राओं ने मारी बाजी, वाणिज्य वर्ग का परिणाम 96.60 प्रतिशत रहा। वहीं विज्ञान वर्ग 95.65 प्रतिशत रहा

बाताया कि इस वर्ष वाणिज्य वर्ग के लिए 29387 परीक्षार्थी रजिस्टर्ड किए गए थे जिनमें से 29030 ने परीक्षा दी व 28044 परीक्षार्थी पास हुए हैं। इसी तरह विज्ञान वर्ग में 279911 परीक्षार्थी रजिस्टर्ड किए गए थे जिनमें से 277375 ने परीक्षा दी व 265297 परीक्षार्थी पास हुए हैं।

वाणिज्य वर्ग में छात्राओं का सफलता प्रतिशत 98.01 रहा वहीं 95.85 प्रतिशत छात्र उरलीण रहे। विज्ञान में छात्राओं की सफलता का

मुकाबले दोनों ही विषयों में लगभग एक प्रतिशत परिणाम कम रहा। माध्यमिक शिक्षा बोर्ड राजस्थान की सौनिपर सैकण्डरी की परिक्षाएं गत 12 अप्रैल को समाप्त हुई थी इसके बाद बोर्ड प्रशासन परिणाम जारी करने में जुट गया था परीक्षा समाप्ति के 36 दिनों के भीतर ही बोर्ड ने परिणाम जारी कर दिया है। इससे पहले बोर्ड ने कोरोना काल में 29 दिनों में परिणाम जारी था। माध्यमिक शिक्षा बोर्ड का परिणाम पिछले साल की तुलना में एक प्रतिशत

कम रहा है। वर्ष 2022 में 12 वीं विज्ञान वर्ग की परीक्षा 96.53 प्रतिशत अर्थात् पास हुए थे वहीं वाणिज्य वर्ग में 97.53 प्रतिशत अर्थात् पास हुए। इस वर्ष बोर्ड परीक्षाओं के लिये कुल 21 लाख 10 हजार 569 परीक्षार्थी पंजीकृत किये गये हैं। सैकण्डरी परीक्षा के लिए कुल 10 लाख 67 हजार 478 परीक्षार्थियों ने परीक्षा के लिए आवेदन किया है। सौनिपर सैकण्डरी परीक्षा के लिए 10 लाख 30 हजार 346 परीक्षार्थी परीक्षा में रजिस्टर्ड हुए।

दौहरी पदोन्नति प्रदान करने का आदेश

माध्यमिक शिक्षा चूरू का मामला

जोधपुर, (कासं)। राजस्थान सिविल सेवा अपील अधिकरण जयपुर चलपीट, जोधपुर ने प्राथी दिनेश कुमार मेघवाल द्वारा प्रस्तुत अपील को स्वीकार करते हुए उसे वर्ष 2010-2011 की रिक्तियों के विरुद्ध स्कूल व्याख्याता एवं उसके पश्चात वर्ष 2018-2019 की रिक्तियों के विरुद्ध प्रधानाचार्य के पद पर पदोन्नति देने का आदेश पारित किया। तहसील सालासर जिला चूरू निवासी दिनेश कुमार मेघवाल की नियुक्ति अध्यापक ग्रेड द्वितीय के पद पर 22 दिसंबर 1996 को हुई थी। नियुक्ति के पश्चात वर्ष 2005 में प्राथी ने राजनिति विज्ञान में स्नाकोटर (एम.ए.) की परीक्षा उत्तीर्ण कर ली थी। प्राथी को योग्यता भी वर्ष 2005 में सहायक निदेशक माध्यमिक शिक्षा चूरू द्वारा उसकी सर्विस बुक में इन्ट्राज कर ली गयी। विभाग द्वारा उसकी सर्विस बुक में की गयी इन्ट्राज के पश्चात उसे वरिष्ठता भी उसी अनुरूप प्रदान कर दी गयी। कालांतर में प्राथी से

राजस्थान सिविल सेवा अपील अधिकरण जयपुर चलपीट, जोधपुर ने आदेश पारित किया

कनिष्ठ कर्मचारियों को वर्ष 2010-2011 की रिक्तियों के विरुद्ध स्कूल व्याख्याता के पद पर पदोन्नति प्रदान की गयी। लेकिन प्राथी को वर्ष 2013-2014 की रिक्तियों के विरुद्ध स्कूल व्याख्याता के पद पर राजस्थान शिक्षा सेवा नियमों के तहत पदोन्नति प्रदान की गयी व बाद में वर्ष 2018-2019 की रिक्तियों के विरुद्ध प्राथी से कनिष्ठ स्कूल व्याख्याताओं को पुनः प्रधानाचार्य के पद पर पदोन्नति प्रदान कर दी गयी। लेकिन विभाग द्वारा प्राथी को प्रधानाचार्य के पद पर पदोन्नति प्रदान नहीं की गयी। अपीलार्थी को प्रधानाचार्य के पद विरुद्ध पदोन्नति नहीं देने के स्कूल

व्याख्याता के पद पर देरी से पदोन्नति देने के कारण प्राथी ने कई अध्यावदेन प्रस्तुत किये व अंत में अपने अधिवक्ता के माध्यम से विधिक नोटिस भी भेजा मगर विभाग द्वारा कोई कार्यवाही नहीं की गयी। विभाग के इस कृत्य से व्यथित होकर प्राथी ने अपने अधिवक्ता प्रमोद बोरवा के माध्यम से एक अपील अधिकरण के समक्ष प्रस्तुत की। प्राथी के अधिवक्ता के तर्कों से सहमत होते हुए अधिकरण ने प्राथी द्वारा प्रस्तुत अपील को स्वीकार करने का आदेश पारित किया। साथ ही माध्यमिक शिक्षा विभाग को आदेश की पूर्ण पालना तीन माह के भीतर करने का आदेश दिया।

फ्यूल सरचार्ज वापस लेने की मांग

कोटपुतली, (निर्सं)। विद्युत विभाग द्वारा बीते कुछ माह से आमजन के बिजली बिलों में वसूले जा रहे फ्यूल सरचार्ज से जहां पहले ही जनता में राज्य सरकार के प्रति नाराजगी का माहौल था। वहीं दूसरी ओर विगत अप्रैल माह के बिजली बिलों में फ्यूल चार्ज को 18 से बढ़ाकर 59 पैसे प्रति यूनिट किये जाने से भयंकर आक्रोश व्याप्त है। हाल ही के बिजली बिलों में 250 से लेकर 3000 रुपये तक की राशि बतौर फ्यूल सरचार्ज लोगों के बिलों में जुड़कर आई है। इसी सम्बंध में वरिष्ठ भाजपा नेता शंकर लाल कसाना ने मुख्यमंत्री अशोक गहलोत को पत्र लिखकर तत्काल बड़े हुए फ्यूल सरचार्ज को वापस लिये जाने की मांग की है। पत्र में कसाना ने लिखा है कि राज्य सरकार इसके नाम पर प्रदेश की आम जनता से अवैध वसूली कर रही है। राज्य सरकार ने महंगी दामों पर कोयला खरीदा, जिसका खामियाजा प्रदेश की जनता को भुगतना पड़ रहा है। राज्य सरकार ने 8.5 हजार मेगावॉट क्षमता के थर्मल पावर प्रोजेक्ट को रखरखाव के नाम पर बंद रखकर महंगी बिजली खरीदी। इसका परिणाम अब जनता भुगत रही है।

दिल्ली-जयपुर हाईवे पर ट्रैलर पलटा

आग की लपटों में जलता रहा ट्रैलर, कोई जनहानि नहीं हुई

मनोहरपुर, (निर्सं)। थाना क्षेत्र के नवलपुरा मोड के पास शेखावाटी होटल के सामने एक ट्रैलर पलट गया जिसमें भीषण आग लग गई।

थाना पुलिस ने बताया कि ट्रैलर में जीरो रोड़ी भारी हुई थी जो दिल्ली से जयपुर की ओर जा रहा था। इस दौरान ट्रैलर असंतुलित होकर व डिवाइडर से टकराकर जयपुर से दिल्ली रोड पर आकर पलट गया, जिससे ट्रैलर में आग लग गई। हादसे के बाद मौके पर ग्रामीणों की भीड़ जमा हो गई। जिन्होंने ट्रैलर में फंसे सुनील बलाई को सुरक्षित बाहर निकाला। सूचना पाकर मौके पर थाना पुलिस मय जापते के पहुंची दमकल कर्मचारियों ने ट्रैलर को आग की बुझाकर आग पर काबू पाया। जिसके बाद क्रेन की सहायता से क्षतिग्रस्त ट्रैलर को साइड में करवाकर यातायात को खुलवाया गया।

इस दौरान ग्रामीणों ने बताया कि करीब आठ घंटे तक आग की लपटों में ट्रैलर जलता रहा। देखते ही देखते आग ने रफ्तार पकड़ी और धू धू कर



हादसे के बाद उठता धुआं।

ट्रेलर जलने लगा। देर बाद सूचना पर दमकल मौके पर पहुंचकर आग को

बुझाया गया। इस दौरान करीब आठ घंटे तक हाड़वे पर जाम लगा

रहा जिससे ट्रैफिक को सर्विस रोड पर डायवर्ट किया गया।